



ກຳລັງທັບເສຣີປະຊາທິປະໄຕລາວ

Lao Liberal Democratic Movement & Freedom Fighters

Central Representative P. O. Box 189486, 2121 Broadway St. Sacramento, CA. 95818, U.S.A.

P.O Box 189486, 2121 Broadway St. Sacramento, CA 95818 U.S.A.

www.laofreedom.com



ສູນກາງຕາງໜ້າ

ພັກ ແລະກຳລັງທັບເສຣີປະຊາທິປະໄຕລາວ.

* ຫ້ອງການ ປະທານພັກເສຣີປະຊາທິປະໄຕລາວ.

ເລກທີ ໒໕໖/ປພຖຂ/໐໖໑໗໐໖

ບົດຄວາມ

ຜົນກະທົບ ຈາກ ໂຮງງານໃນລາວ

ໂຮງງານຕ່າງໆ ທີ່ພັກຮັດ ໄດ້ໃຫ້ນັກລົງທຶນຕ່າງຊາດ ເຊິ່ງມາດຳເນີນກິຈການ ຂຶ້ນ ຕັ້ງແຕ່ໂຮງງານ ຊນາດນ້ອຍ ຂຶ້ນໄປເຖິງ ໂຮງງານອຸດສາຫະກຳບໍ່ແຮ່, ກໍລ້ວນແລ້ວແຕ່ນຳຜົນສະທ້ອນອັນໃຫຍ່ຫລວງ ມາສູ່ສະພາບແວດລ້ອມ ແລະຊີວິດການເປັນຢູ່ ຂອງປະຊາຊົນລາວ, ເປັນຕົ້ນ:

-ໂຮງງານເຕົາໄລ້ ສາມແຫ່ງ ຕັ້ງຢູ່ບ້ານດອນຕົ້ວ ເມືອງໄຊທານີ ແຂວງ ວຽງຈັນ ໄດ້ສົ່ງກິນເໝັນໄຟໄໝ້ແກບຊະຫວ່ານໄປທົ່ວໝູ່ບ້ານ ທີ່ມີປະຊາຊົນ ບໍ່ຕໍ່າກວ່າ 100 ຄົວເຮືອນ, ເຮັດໃຫ້ເດັກນ້ອຍ ເກີດມີອາການໄອຫອບຫິດຢ່າງໜັກ! ສ່ວນຜູ້ໃຫຍ່ ແລະຜູ້ເຖົ້າຜູ້ແກ່ນັ້ນ, ກໍເກີດ ອາການວິນວຽນ ປວດເກົ້າ ເມົາຫົວຢູ່ຕລອດເວລາ. ແມ່ນວ່າປະຊາຊົນ ໄດ້ຮຽກຮ້ອງໃຫ້ພັກຮັດ, ໃຫ້ຜູ້ມີ ໜ້າທີ່ກ່ຽວຂ້ອງ ລົງມາແກ້ໄຂ ຫລາຍຄັ້ງຫລາຍຫົນແລ້ວ!... ແຕ່ພັກຮັດ ກໍບໍ່ໄດ້ສົນໃຈ, ເມີນເສີຍ ຕໍ່ສຸຂະພາບ ຂອງປະຊາຊົນລາວ, ໂດຍສະເພາະ ຂອງເດັກນ້ອຍ ຜູ້ເກີດໃໝ່ໃຫຍ່ລຸນ ແຕ່ຢ່າງໃດເລີຍ.

-ໂຮງງານແບ້ງມັນດິນ ລາວ-ຈີນ ກໍເຊັ່ນດຽວ... ປະຊາຊົນບ້ານນາທາມ ບາກງື່ມ ໄດ້ຮັບຜົນກະທົບ ຢ່າງຮ້າຍແຮງເໝືອນກັນ, ຍ້ອນທາງໂຮງງານ ໄດ້ຖອກນ້ຳເປື້ອນ ຊະເຈື່ອນ ໄຫລລົງຕາມ ຫ້ວຍຫ່ອງ ໜອງບຶງ ເຮັດໃຫ້ມີປ່າ ຢູ່ຫ້ວຍກອຍແລະໜອງຫານ ຕາຍຢ່າງຫລວງຫລາຍ ວັນລະ ບໍ່ຕໍ່າກວ່າ 1,350kgs. ປະຊາຊົນ 348 ຄອບຄົວ ໃນບໍຣິເວນນັ້ນ, 70% ມີອາຍໄດ້ ຈາກການຫາປ່າຂາຍ, ກໍຕ້ອງສູນເສຍອາຍໄດ້ຂອງພວກເຂົາໄປໝົດ, ຍ້ອນບໍ່ໄດ້ຈັບປານັ້ນຂາຍ. ພວກເຂົາ ມີອາຍໄດ້ໃນແຕ່ລະວັນ ບໍ່ຕໍ່າກວ່າ 100,000ກີບ. ປະຊາຊົນ ໄດ້ຮຽກຮ້ອງໃຫ້ພັກຮັດແກ້ໄຂ ມາໄດ້ຫລາຍອາທິດແລ້ວ... ແຕ່ປາ ກໍຍັງຕາຍຢູ່ຄືເກົ່າ.

ຕົວຢ່າງ ທີ່ກ່າວມາຂ້າງເທິງນີ້, ເກີດຂຶ້ນຢູ່ໃນ ແຂວງ ວຽງຈັນ ບ່ອນທີ່ມີອົງການຈັດຕັ້ງສາກົນ, ມີສະຖານທູດ ຕ່າງປະເທດ, ໃກ້ໆໃກ້ຕາມກັບທ່ອງທ່ຽວ... ແຕ່ພັກຮັດ ກໍຍັງປະປ່ອຍ ໃຫ້ເກີດເຫດການ ເຊັ່ນນີ້ໄດ້!. ຊອບວ່າ, ປະຊາຊົນ ຢູ່ສອກຫລີກຫ່າງໄກໃນແຂວງອື່ນໆ ເຊັ່ນ: ປະຊາຊົນ 4 ໝູ່ບ້ານ ເຂດເມືອງທ່າແຕ່ງ ແຂວງເຊກອງ ທີ່ພັກຮັດ ໃຫ້ວຽດນາມສໍາປະທານ ປູກຕົ້ນຢາງນັ້ນ, ພວກເຂົາໄດ້ຮັບ ຄວາມເດືອດຮ້ອນຢ່າງໜັກ!.

ແຂວງ ເຊກອງ ຕັ້ງຢູ່ພາກໃຕ້ຂອງລາວ, ມີໜ້າພຽງ 7,665km². ມີພົນເມືອງປະມານ 83,000 ຄົນ ແຈກຢາຍກັນຢູ່ຕາມ 4 ຕົວເມືອງ ຄື: ເມືອງ ດັກຈີງ, ເມືອງ ກະລິມ ເມືອງ ແລະມານ ແລະເມືອງ ທ່າແຕ່ງ. ປະຊາຊົນຢູ່ໃນແຂວງນີ້, ຍັງບໍ່ທັນໄດ້ຮັບການພັດທະນາ ທາງດ້ານການສຶກສາ ແລະດ້ານ ສາທາລະນະສຸກເທົ່າທີ່ຄວນ. ຍັງມີຄົນກິກໜັງສືຢ່າງຫລວງຫລາຍ, ເດັກນ້ອຍໃນວັຍຮຽນ ກໍບໍ່ໄດ້ເຂົ້າໂຮງຮຽນ. ພຍາດ ທີ່ເກີດຮະບາດຢູ່ເລື້ອຍໆ ກໍຄື ພຍາດກຸອກທ້ອງ ແລະໄຂ້ຍູງ. ເດັກນ້ອຍ ຍັງເປັນໂຮກຊາດອາຫານ ແລະຕາຍກ່ອນໄດ້ອາຍຸ 5 ຊອບ ໃນອັຕຣາ ທີ່ສູງທີ່ສຸດ!. ປະຊາຊົນ ໃນແຂວງນີ້, ມີອາຊີບປູກຜັງ ລ້ຽງສັດ. ເມື່ອກ່ອນ, ເຖິງແມ່ນຈະທຸກຍາກ, ແຕ່ກໍພໍກຸ້ມກິນ, ຍ້ອນມີ ທີ່ດິນ ປູກຜັງ ເປັນຊອງດິນເອງ. ແຕ່ເມື່ອພັກຮັດ ອະນຸຍາດ ໃຫ້ວຽດນາມ ເຂົ້າມາສໍາປະທານ ທີ່ດິນປູກຕົ້ນຢາງ, ພວກເຂົາ ຕ້ອງໄດ້ກາຍເປັນຄົນ ທຸກຈົນລົງ, ຍ້ອນ ບໍ່ຮູ້ສັບວຽດນາມ ໄຊເອົາດິນສວນ ຂອງພວກເຂົາໄປຢ່າງຫລວງຫລາຍ, ໄຊເອົາດິນກຸ້ມຄອງນໍ້າເຂົ້ານໍ້າ, ຈົນເຮັດນາບໍ່ໄດ້! ໄຊສວນໝາກກາແຜ, ກຸອກນໍ້າເຄມີ ຊະເຈື່ອນໄປຕາມທ້ອງຖິ່ນດິນນໍ້າ ບ່ອນຫາຢູ່ຫາກິນ. ດຽວນີ້, ວຽດນາມ ໝາຍເອົາໝົດ ເຂດຊອກຢູ່ຫາກິນ ຕາມດົງຕາມປ່າແລະຈໍາກັດ ບ່ອນລ້ຽງສັດຂອງປະຊາຊົນເຫລືອທີ່ສຸດ!. ປະຊາຊົນ ໄດ້ກາຍເປັນ ລູກຈ້າງ ທ່າງຢູ່ໃນສວນປູກຢາງ ທີ່ນາຍຈ້າງຊຸດຮິດແຮງງານຫລາຍທີ່ສຸດ...ໄດ້ພຽງ 20,000 ກີບຕໍ່ວັນ ແລະບໍ່ມີຄ່າສັດຕິການແຕ່ຢ່າງໃດເລີຍ. ຊີວິດການເປັນຢູ່ ຂອງພວກເຂົາ ມີຄວາມທຸກຍາກລໍາບາກເຫລືອທີ່ສຸດ.

ພວກເຮົາ ປະຊາຊົນພັກ ແລະກໍາລັງທັບເສຣີປະຊາທິປະໄຕລາວ ຮຽກຮ້ອງມາຍັງ ອົງການຈັດຕັ້ງ ສາກົນ, ອົງການ ແມ່ແລະເດັກ, ອົງການ ກວດກາແຮງງານ ແລະ ອົງການ ຮັກສາ ສະພາບແວດລ້ອມ ຈຶ່ງໄດ້ປັບຮັດ ໃຫ້ພັກຮັດວຽງຈັນ ເລັ່ງເກີ້ໄຂ, ກໍາຈັດມົນລິດໝອກຄວັນ ຂອງໂຮງງານ... ນໍ້າເປີເປື້ອນ ເປັນພິດແລະ ການບຽດຍຶດເອົາດິນດອນຕອນຫຍ້າ ຂອງປະຊາຊົນ ໃນແຂວງເຊກອງໂດຍໄວ... ເພື່ອກອບກູ້ເອົາຊີວິດ ຂອງພົນເມືອງລາວ ທີ່ຊົກທາຮຸນ ຍ້ອນການສົມ ຮູ້ຮ່ວມຄິດ ຂອງພັກຮັດວຽງຈັນ ກັບນັກລົງທຶນຕ່າງຊາດ ໃຫ້ໄດ້ມາຊື່ງຄວາມຢູ່ເຢັນເປັນສຸຂ ຂອງປະຊາຊົນລາວ.

ສູນກາງຕາງໜ້າ
ພັກ ແລະກໍາລັງທັບເສຣີປະຊາທິປະໄຕລາວ
ກອງຈື່ຈັບ
ວັນທີ ໑໗ ມິຖຸນາ ໒໐໐໙